

Opinjoni tal-Kumitat Ekonomiku u Soċjali Ewropew dwar Ir-Raba' Rapport dwar il-Koeżjoni Ekonomika u Soċjali

COM (2007) 273 finali

(2008/C 120/17)

Nhar it-30 ta' Mejju 2007, il-Kummissjoni Ewropea ddeċidiet, b'konformità ma' l-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Ir-Raba' Rapport dwar il-Koeżjoni Ekonomika u Soċjali.

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Novembru 2007. Ir-rapporteur kien is-Sur Derruine.

Matul l-440 sessjoni plenarja tiegħu li nżammet fit-12 u t-13 ta' Diċembru 2007 (seduta tat-13 ta' Diċembru 2007), il-Kumitat Ekonomiku u Soċjali Ewropew adotta din l-opinjoni b'88 vot favur, l-ebda vot kontra u l-ebda astensjoni.

1. Introduzzjoni

1.1 B'konformità ma' l-Artikolu 159 tat-Trattat, il-Kummissjoni hi marbuta li ttipubblika rapport kull tliet snin dwar il-qagħda tal-koeżjoni ekonomika u soċjali fl-Ewropa.

1.2 Billi r-rapport jiġi ppubblikat fis-sena li tipprecedi l-aġġornament tal-linji gwida integrati ta' l-Istrateġija ta' Lisbona, il-KESE jittama li, kif diġà talab, l-ideat tiegħu jitqiesu mhux biss fil-politika reġjonali li jmiss iżda sa mit-tfassil tal-linji gwida integrati (LGI) l-ġodda ⁽¹⁾.

1.3 Aspett innovattiv fit-Trattat il-ġdid huwa d-dhul tal-koeżjoni territorjali fost il-miri ġenerali ta' l-UE (Artikolu 3) li ma kinitx hemm sakemm il-Konvenzjoni dwar il-Futur ta' l-Ewropa introducietha u l-Konferenza Intergovernattiva (KIG) ta' l-2007 ikkonfermatha.

2. Rimarki ġenerali

2.1 Il-komunikazzjoni marbuta mar-rapport tqajjem dibattitu dwar il-ġejjieni tal-politika strutturali billi tistaqsi sensiela ta' domandi. Fil-fehma tal-KESE thallew barra żewġ domandi ta' interess kbir u li jisthoqqlhom twegiba konkreta.

— huwa inutli li niddiskutu l-politika ta' koeżjoni li tammonta għal kwazi terz tal-baġit Ewropew jekk fl-istess hin ma nid-diskutux ukoll il-mezzi disponibbli sabiex nimplimentawha. Il-KESE jixtieq ifakkar li l-baġit approvat fil-ftehim dwar il-prospettivi finanzjarji mhux biżżejjed sabiex jintlaħqu l-miri li għandha l-Ewropa. B'mod aktar speċifiku, tista' tingħad l-istess haġa dwar il-politika strutturali: 0,36 % tal-PGD ma jiżgurax il-koeżjoni ekonomika, soċjali u territorjali fl-Ewropa ⁽²⁾.

⁽¹⁾ Ara punt 1.4 ta' l-opinjoni tal-KESE dwar "L-impatt u l-konsegwenzi tal-politiki strutturali għall-koeżjoni ta' l-Unjoni Ewropea", ĠU C 93, 27.4.2007, p. 6 (mhux disponibbli bil-Malti).

⁽²⁾ Mingħajr ma nanticipaw l-opinjoni fuq inizjattiva proprja tal-KESE dwar dan is-sugġett, ser nerġġu nitkellmu dwar xi proposti li diġà saru.

— ir-rwol ta' l-imsieħba soċjali u s-socjetà civili organizzata: għadd ta' domandi jindirizzaw tajjeb il-kwistjoni tal-gvernanza, però din hija limitata biss għad-dimensjoni politika. Madanakollu, b'xorti ħażina ma ssemmewx is-sehem ta' l-imsieħba soċjali u dak tas-socjetà civili organizzata, minkejja li huma indispensabbli sabiex jassiguraw li l-proġetti jkunu adattati għall-bżonnijiet lokali, jirċievu appoġġ kbir min-naħa tal-pubbliku u jikkontribwixxu għat-trasparenza fl-użu tar-riżorsi.

2.2 Iċ-ċifri li jinsabu fir-rapport jistgħu jqarrqu bil-qarrejja attenti peress li mhux dejjem ċar jekk jirreferux għall-UE bi 15-il pajjiż, b'25 jew b'27. Barra minn hekk, meta r-rapport jitkellem dwar l-iżvilupp, id-dati ta' referenza jistgħu johlqu l-konfużjoni. Fil-fatt, ir-rapport jitkellem ta' sikwit dwar il-koeżjoni ta' l-UE-27 imma juża l-1996 bhala data ta' referenza u f'dak iż-żmien l-Istati Membri kienu għadhom kemm telghu għal 15. Min dan johroġ li t-tendenzi li jinsabu fir-rapport m'humix ta' l-UE biss iżda jinkludu wkoll pajjiżi li (minhabba x-xejra tar-relazzjonijiet kummerċjali tagħhom) ma kinux, jew jekk kienu ftit li xejn, mil-quta mill-politiki settorjali Ewropej (suq intern, kompetizzjoni, politika reġjonali). Fi kliem iehor, dan ma jhallinix naslu għal konklużjonijiet ċari dwar il-kontribut speċifiku tal-politiki strutturali fit-tweqqi ta' koeżjoni akbar minkejja li l-kontribut tagħhom huwa indiskutibbli ⁽³⁾.

2.3 Il-kriterju tal-75 % tal-PGD *per capita* sabiex jiġi determinat jekk l-iżvilupp fxi reġjun jinsabx fit-triq it-tajba jew le ma baqax validu wara t-tkabir. Dan ġara għaliex il-PGD *per capita* naqas wara l-adeżjoni ta' pajjiżi hafna anqas sinjuri minn dawki li kien hemm qabel (l-effett statistiku). L-istess ġara wara l-adeżjoni tal-Bulgarija u r-Rumanija. Għaldaqstant, ma nistgħux inqabblu s-sitwazzjoni tal-koeżjoni qabel l-2004 mas-sitwazzjoni attwali b'mod dirett. Għandna nikkunsidraw il-prestazzjoni tat-12-il pajjiż li qabzu dan il-livell peress li ma nistgħux inkunu ċerti li dan ma ġarax minhabba l-effett statistiku.

⁽³⁾ Opinjoni tal-KESE dwar l-impatt u l-konsegwenzi tal-politiki strutturali fuq il-koeżjoni ta' l-Unjoni Ewropea, ĠU C 93, 27.4.2007, p. 6 (mhux disponibbli bil-Malti).

2.4 Ir-rapport ihabbar li sal-bidu tal-perijodu ta' program-mazzjoni li jmiss 9 mit-12-il Stat Membru li ssiehbu fl-2004 u fl-2007 ser ikunu qabzu l-livell tal-75 % tal-PGD Ewropew *per capita*. Ghalhekk dan il-kriterju ta' referenza ser ikun inqas rilevanti. Jaqbel ghalhekk li nibdew nahsbu minn issa dwar din il-kwistjoni.

2.5 Ghalkemm ir-rapport fih hafna informazzjoni dettaljata, din l-informazzjoni mhux dejjem hija pprezentata b'mod koeffiċjenti.

— Ghalhekk, jekk per eżempju taqra l-punti 2.1.3, 3.2, 2.2.4 (b'mod partikolari l-graff) u 2.2.6 ta' l-Anness I, tohrog sew id-diffikultà li jiġu kkombinati t-tkabbir ekonomiku u l-iżvilupp armonjuż (f'dan il-każ, il-holqien ta' impjiegi li minnu jibbenefikaw ir-regjuni kollha). Din hija sfida reali, speċjalment ghal xi Stati Membri godda (il-Polonja, l-Ungerija, ir-Rumanija, il-Bulgarija u r-Repubblika Ċeka).

— Filwaqt li huwa vera li l-pajjiżi l-qodma tal-koeżjoni, l-Irlanda, il-Greċja u Spanja, qabdu ghal kollox jew parzjalment, xi ngħidu dwar is-sostenibbiltà tat-tkabbir tagħhom? Kif tista' tkun ottimist dwar l-iżvilupp fil-futur meta l-produttività fis-siegħa mqabbla mal-medja Ewropea ilha tonqos għaxar snin jew meta t-tkabbir huwa bbażat fil-biċċa l-kbira fuq is-settur tal-proprjetà (Spanja)? Kif tista' tispijega l-fatt li minkejja t-tkabbir qawwi fl-Irlanda, li permezz tiegħu telgħet għat-tieni post fil-klassifika tal-PGD *per capita* reali u nholqu hafna impjiegi, kważi raġel u mara minn kull hamsa qegħdin ihabbtu wiċċhom mat-theddida tal-faqar?

— In-nuqqas ta' l-aspett tal-kwalità tax-xogħol, li ġie meqjus bhala mira essenzjali f'Lisbona fis-sena 2000, jinhass hafna f'dan ir-rapport⁽⁴⁾. Ahna tal-fehma li kull Stat Membru għandu jivverifika sewwa jekk l-impjiegi appoġġjati jew maħluqa bis-saħħa tal-Fondi Strutturali humiex impjiegi li għenu lin-nies jidhlu fis-suq tax-xogħol b'kondizzjonijiet ta' l-għajxien deċenti u paga xierqa.

2.6 Il-KESE jiġbed ukoll l-attenzjoni lejn in-nuqqas ta' referenza għall-ekonomija soċjali fejn joperaw 10 % ta' l-intrapriżi Ewropej u għas-sehem tiegħu fil-koeżjoni (b'mod partikolari l-għajjnuna mogħtija lil dawki li huma l-aktar vulnerabbli fis-suq tax-xogħol). Dan il-qasam johloq impjiegi ta' kwalità u jikkontribwixxi għall-iżvilupp sostenibbli billi jistabbilixxi l-impjiegi fil-livell territorjali, jstimola ż-żoni rurali, johloq kapital soċjali u jbassar il-proċess ta' ristrutturazzjoni settorjali u territorjali. Għaldaqstant, ikun tajjeb li jkollna statistika komparabbli fil-kwantità u fil-kwalità għall-Istati Membri kollha, sabiex intejbu l-għarfien tagħna dwar dan is-settur.

⁽⁴⁾ Dan l-aspett jissemma iżda l-unika informazzjoni li hemm hija dwar il-livell ta' edukazzjoni/tagħlim filwaqt li l-COM(2003) 728 tidentifika 10 aspetti tal-kwalità tax-xogħol li huma analizzati permezz ta' numri kbiri ta' indikaturi.

2.7 Il-KESE jahseb li diversi aspetti tal-koeżjoni ekonomika, soċjali u territorjali, per eżempju l-opportunitajiet indaqs fis-suq tax-xogħol, għandhom jiġu eżaminati aktar fid-dettall jew mill-ġdid.

2.8 Jekk għad irridu nikkonvinċu ruħna mill-htieġa tal-politika ta' koeżjoni fl-UE, ir-rapport joffri dawn il-punti godda li ġejjin:

— id-dinamika tas-suq tagħti prijorità lill-bliet kapitali u l-had-diema kif ukoll in-nies qiegħda kollha jmorru fihom għalkemm il-ġenna ta' l-art li jwiegħdu hija hafna drabi qarrieqa. Dan l-aspett għandu jingħata l-importanza li tisthoqqlu fid-dibattiti, bl-iskop li jippromovu l-mobilità fil-kuntest tal-ġlieda kontra l-qgħad.

— barra minn hekk, il-bliet kapitali huma hafna drabi l-uniku xprun tat-tkabbir. Fi tliet pajjiżi biss jeżistu ċentri sekondarji ta' żvilupp li għandhom impatt internazzjonali u sostenibbiltà ekonomika. Minn hawn nindunaw għaliex ir-rata medja tat-tkabbir fil-livell reġjonali tvarja bejn 0 % u 8,6 % (1997-2004);

— filwaqt li pajjiż jista' jilhaq il-limitu kritiku ta' 75 % bis-saħħa tal-belt kapitali, hafna reġjuni jdumu hafna iktar sabiex jagħmlu dan.

Għaldaqstant, huwa importanti li l-koeżjoni territorjali, li milli jidher kulma jmur qiegħda ssir pedament tal-koeżjoni ekonomika u soċjali, għandha titqies bhala mira generali ta' l-UE.

2.9 Il-KESE jilqa' l-istampa ġdida u ċara tal-koeżjoni fl-Ewropa mibnija fuq it-tqabbil mas-sitwazzjoni tal-kompetituri dinjija tagħha, fuq is-sehem tal-bliet kapitali u l-impjekazzjonijiet ta' dan fuq is-sostenibbiltà ta' l-iżvilupp (l-aktar l-iżvilupp żbilanċjat u l-pessjoni ambjentali) u r-riperkussjonijiet tal-bidla fil-klima fuq ir-regjuni.

2.10 Il-KESE jappoġġja l-għan ta' l-Unjoni Ewropea li tkun ta' eżempju fil-ġlieda kontra l-bidla fil-klima. Madanakollu, jekk il-pajjiżi barra l-UE ma jsegwux fuq l-istess passi, dan ser jipperikola l-kompetittività u jolqot lill-politika Ewropea ta' koeżjoni. Id-distorsjoni tal-kompetizzjoni tiffavorixxi r-rilokazzjoni ta' l-intrapriżi lejn pajjiżi li m'humiex involuti fil-politika ta' bidla fil-klima.

2.11 Il-KESE jilqa' l-attenzjoni li qiegħda tingħata mill-ġdid lill-aspett territorjali tal-koeżjoni li sa issa, minkejja l-adozzjoni ta' l-Iskema ta' Żvilupp fiż-Żona Komunitarja (1999), kienet marginali: l-Istrategija ta' l-Iżvilupp Urban, l-Agenda Territorjali, il-Karta ta' Leipzig b'lista ta' prinċipji importanti għall-iżvilupp fiż-żoni urbani, kif ukoll iż-żoni metropolitani enfasizzati mill-KESE u l-clusters fil-qafas tal-politika industrijali u ta' l-innovazzjoni.

2.12 L-aħhar kapitolu li jipprezenta r-rabta bejn il-politiki komunitarji u l-koeżjoni huwa l-inqas wiehed konvinċenti: f'dan il-kapitolu nsibu l-lista ta' azzjonijiet li saru fil-kwadru ta' l-Istrategija ta' Lisbona iżda l-impatti konkreti u affidabbli fuq il-koeżjoni ma jissimmew imkien b'mod ċar.

3. Rakkomandazzjonijiet

3.1 Minghajr ma jantiċipa l-opinjoni fuq inizjattiva proprja futura bhala tweġiba għall-konsultazzjoni pubblika tal-Kommissjoni dwar il-baġit Ewropew li jmiss, il-KESE jixtieq ifakkar f'xi rakkomandazzjonijiet preċedenti.

3.1.1 Bħalissa l-Fond Strutturali hu bażikament limitat għall-ghotja ta' sussidji. F'opinjonijiet preċedenti⁽⁵⁾ l-KESE ssuġġerixxa li ssir riforma tal-mod kif jithaddem il-mekkanizmu finanzjarju tal-Fond Strutturali sabiex l-effett tiegħu jitqawwa, billi jiġu involuti l-Fond Ewropew ta' l-Investment u l-BEI. Huwa ppropona li dawn is-sussidji jissarrfu f'derivattivi finanzjarji sabiex jinholoq effett ta' lieva: per eżempju b'ewro mfaddal sabiex jiggarantixxi self ta' kapital riskjuż, wiehed ikun jista' jiffinanzja minn hames sa għaxar ewro f'investimenti ta' l-SMEs. L-eżempju ta' JEREMIE għandu jiġi żviluppat aktar⁽⁶⁾.

3.1.2 Minghajr ma jidded il-kontribut finanzjarju ta' l-Istati Membri, jistgħu jithallew xi riżorsi għal proġetti b'valur miżjud għall-UE (b'mod partikolari, il-konnessjonijiet nieqsa f'netwerks trans-Ewropej (TEN), u l-Fond Ewropew ta' Agġustament għall-Globalizzazzjoni (EGF)).

3.1.2.1 Il-KESE kemm-il darba kkritika s-sistema tal-VAT li tidhol fil-baġit Ewropew minhabba l-ispejjeż żejda tal-ġbir, il-ġestjoni u l-kontroll tagħha⁽⁷⁾. Dawn l-ispejjeż għandhom jinnawqsu; b'hekk ikun hemm aktar riżorsi għall-proġetti komuni.

3.1.2.2 Meta xi somom ta' flus mill-baġit ta' l-UE, li huwa diġà żgħir biżżejjed, ma jintużawx, m'għandhomx jibqgħu jin-ghataw lura lill-Istati Membri. Għalkemm dawn is-somom ta' flus jirrappreżentaw persentaġġ żgħir mill-baġit annwali, matul il-perijodu 2000-2005 dawn telgħu għal kważi 45 biljun ewro li setgħu ntużaw b'mod aktar produttiv⁽⁸⁾.

3.1.2.3 Waqt li l-Istati Membri kollha qegħdin ihabbtu wiċċ-hom ma' popolazzjoni dejjem tixxjeh, jiġifieri ma' żieda fl-ispejjeż soċjali, u l-Patt ta' Stabbiltà qiegħed jimponi fuqhom restrizzjonijiet baġitarji, is-shubiji bejn is-settur pubbliku u dak privat jistgħu jkunu soluzzjoni alternattiva, dejjem jekk l-amministrazzjoni pubblika (b'mod speċjali fil-livell subnazzjonali) tkun tista' tinnegozja ftehimiet ekwilibriati mas-settur privat. Dan jimplika t-tishih tal-kapaċitajiet amministrattivi.

3.2 L-orjentazzjonijiet strateġiċi li jmxexx l-politika reġjonali huma mfassla fuq l-Istrategija ta' Lisbona. Il-KESE jipproponi li fil-politika reġjonali titqies l-Istrategija għall-Iżvilupp Sostenibbli b'mod aktar ibbilanċjat. Din l-istrategija hija marbuta l-aktar mal-koeżjoni, fil-forom kollha tagħha, billi l-Istrategija ta' Lisbona, li tkompli magħha, tiffoka fuq il-kompetittività⁽⁹⁾.

	LISBONA	ŻVILUPP SOSTENIBBLI
Perijodu ta' zmien	2010	Minghajr skadenza, perijodu fit-tul
Oqsma	Unjoni Ewropea	Tmur lil hinn mill-qafas Ewropew permezz tad-dimensjoni esterna tagħha
Prijoritajiet ⁽¹⁾	Insahhu t-tkabbir u l-impjiegi, nassiguraw id-dinamizmu u l-andament tajeb taż-żona ewro, niġbdu aktar investituri u haddiema lejn l-Ewropa, nużaw l-għarfien u l-innovazzjoni għat-tkabbir, niġbdu u nżommu aktar nies fis-suq tax-xogħol u ngeddu l-iskemi tal-protezzjoni soċjali, intejbu l-kapaċità tal-haddiema u l-intrapriżi li jistabbilixxu ruhhom fl-Ewropa u nkabbru l-flessibilità tas-suq tax-xogħol, ninvestu aktar fir-riżorsi umani billi nsahhu l-edukazzjoni u l-kompetenzi	Nilqgħu għall-bidla fil-klima, nippromovu s-sahha pubblika ta' kwalità tajba, niġġieldu kontra l-eskluzjoni soċjali u nilqgħu għat-tibdil demografiku, nimmaniġjaw ahjar ir-riżorsi naturali, naghmlu t-trasport sostenibbli, niġġieldu kontra l-faqar fid-dinja, nippromovu l-iżvilupp

(1) COM(2005) 141 finali "Linji ta' gwida integrati għat-tkabbir u għax-xogħol (2005-2008)"; COM(2005) 658 finali "Komunikazzjoni mill-Kommissjoni lill-Kunsill u lill-Parlament Ewropew dwar ir-reviżjoni ta' l-Istrategija ta' Żvilupp Sostenibbli — Pjattaforma għall-Azzjoni".

(5) Opinjonijiet tal-KESE dwar l-"Orjentazzjonijiet strateġiċi tal-politika ta' koeżjoni (2007-2013)", ĠU C 185, 8.8.2006.

(6) Opinjonijiet tal-KESE dwar il-"Komunikazzjoni tal-Kommissjoni: Il-politika ta' koeżjoni għall-promozzjoni tat-tkabbir u l-impjiegi — Orjentazzjonijiet strateġiċi tal-politika ta' koeżjoni (2007-2013)", ĠU C 185, 8.8.2006, p. 52.

(7) Opinjonijiet tal-KESE dwar is-"Sistema tar-riżorsi ta' l-UE stess", ĠU C 267, 27.10.2005, p. 57.

(8) Opinjonijiet tal-KESE dwar "L-impatt u l-konsegwenzi tal-politiki strutturali għall-koeżjoni ta' l-Unjoni Ewropea", ĠU C 93, 27.4.2007, p. 6.

(9) Fl-okkażjoni tat-tnedija mill-ġdid ta' l-Istrategija ta' Lisbona f'Marzu 2005, il-Kunsill Ewropew sostna li din l-istrategija għandha tiġi kkunsidrata fil-kuntest usa' ta' l-iżvilupp sostenibbli fejn jehtieg li nsibu tweġibiet għall-bżonnijiet ta' l-lum minghajr ma' niċhdu lill-generazzjonijiet ta' għada l-possibbiltà li jissodisfaw il-bżonnijiet tagħhom. Il-Kunsill Ewropew stqarr mill-ġdid l-għozza tiegħu għall-iżvilupp sostenibbli bhala prinċipju ewlieni li jmxexx l-politiki u l-azzjonijiet kollha ta' l-Unjoni. Konklużjoni tal-Kunsill Ewropew ta' Ġunju 2005.

3.2.1 Il-mapep ta' l-ESPON (European Spatial Planning Observation Network) li ġejjin juru ż-zieda kontinwa fil-polarizzazzjoni u l-"metropolitanizzazzjoni" sa l-2030 jekk l-Istrateġija ta' Lisbona tibqa' mixxa fuq l-orjentazzjonijiet attwali. Permezz ta' sitwazzjoni ffokata fuq il-koeżjoni, il-fulkru ta' l-ekonomija jkun jista' jinfirx u, barra minn hekk, jkun jistgħu jinholqu wkoll centri oħra ta' żvilupp (ir-reġjuni madwar il-Baħar Baltiku, żona fuq in-naħa tal-lvant li tinkludi Vjenna, Berlin, Varsavja u Budapest, in-naħa ta' isfel ta' Franza u l-Katalonja).

3.2.2 F'dan ir-rigward, il-KESE jixtieq ifakkar ⁽¹⁰⁾ fl-importanza ta' l-iżvilupp u l-implimentazzjoni ta' policentriżmu f'zewġ livelli fil-kuntest ta' żvilupp armonjuż sabiex nevitaw l-effetti ħżiena tal-polarizzazzjoni ⁽¹¹⁾: l-ewwel livell jiffaċilita l-holqien ta' centri ta' żvilupp fl-Ewropa sabiex jippromovu t-kabbir u l-impjegi barra l-fulkru ta' l-ekonomija (il-pentagonu), it-tieni livell isahħa ir-rabtiet u s-sinerġiji bejn iċ-ċentri kbar fil-bliet u ż-żoni (kwazi)rurali, l-aktar sabiex nevitaw diviżjonijiet territorjali fi hdan in-NUTS (Nomenklatura ta' l-Unitajiet Teritorjali għall-Istatistika) stess.

3.3 Minhabba l-importanza dejjem tikber tal-bliet kapitali bħala sors ta' ġid, attività u impjegi, l-aktar fi whud mill-Istati Membri l-godda ⁽¹²⁾, u l-korrelazzjoni qawwija bejn ir-rata tat-kabbir tal-PGD u l-inflazzjoni, il-gvernijiet u s-soċjetà ċivili tal-pajjiżi li ser jissieħbu fiż-żona ta' l-ewro għandhom jagħtu attenzjoni partikolari lill-impatt ta' l-introduzzjoni tal-munita unika fuq il-koeżjoni interna. Din tista' tiġi espota għal ċerta pressjoni meta d-diversi reġjuni ta' l-istess pajjiż ikollhom rati ta' tkabbir differenti. Għaldaqstant, mingħajr ma jintesew il-vantaggi li ġgħib magħha l-ewro ⁽¹³⁾, minbarra l-fatt li l-politika tar-rata ta' l-imghaxx unika tista' ma tkunx tajba għall-bżonnijiet partikolari ta' l-ekonomija nazzjonali, l-impatt ta' din il-politika jista' jinhass b'mod differenti fiċ-ċentri industrijali l-kbar (fosthom il-belt kapitali) u r-reġjuni l-oħra. B'mod komplementari, il-koordinazzjoni tal-politiki ekonomiċi ta' l-Istati Membri għandha tissahħa sabiex ittaffi dan il-fenomeno ⁽¹⁴⁾.

3.4 Ir-rapport jerga' jenfasisza l-importanza tas-servizzi ta' interess ġenerali (SIG). Fid-dawl tal-protokoll gdid dwar is-servizzi ta' interess ġenerali mfassal mill-KIG ta' l-2007, il-KESE jishaq fuq it-talba tiegħu li, fil-livell komunitarju, jiġu definiti n-normi komuni għas-servizzi ta' interess ġenerali kollha (ekonomiċi u mhux ekonomiċi), inkluzi s-servizzi soċjali ta' interess ġenerali, li għandhom jinżammu f'direttiva qafas, adottat bil-proċedura ta' ko-deċiżjoni, fejn ikun jista' jiġi stabbilit qafas komunitarju marbut mal-partikolaritajiet tagħhom ⁽¹⁵⁾.

⁽¹⁰⁾ Ara l-opinjoni tal-KESE dwar "Iż-żoni metropolitani Ewropej: Implikazzjonijiet soċjo-ekonomiċi għall-futur ta' l-Ewropa", ĠU C 168, 20.7.2007, p. 10; "L-impatt u l-konsegwenzi tal-politiki strutturali għall-koeżjoni ta' l-Unjoni Ewropea", ĠU C 93, 27.4.2007, p. 6 (mhux disponibbli bil-Malti) u l-"Agenda Territorjali", ĠU C 168, 20.7.2007, p. 16.

⁽¹¹⁾ Dwar dan ara l-istudju dettaljat għall-kummissjoni REGI tal-Parlament Ewropew, "Id-differenzi reġjonali u l-koeżjoni: strateġiji għall-ġejjieni", Meju 2007.

⁽¹²⁾ Fgħeluq l-għaxar snin mit-twaqqif ta' l-UME fl-2008 ser tiġi eżaminata din il-kwistjoni f'opinjonijiet futuri.

⁽¹³⁾ Fgħeluq l-għaxar snin mit-twaqqif ta' l-UME fl-2008 ser tiġi eżaminata din il-kwistjoni f'opinjonijiet futuri.

⁽¹⁴⁾ Fl-okkażjoni tat-tnedija mill-gdid ta' l-Istrateġija ta' Lisbona f'Marzu 2005, il-Kunsill Ewropew sostna li din l-istrateġija għandha tiġi kkunsidrata fil-kuntest usa' ta' l-iżvilupp sostenibbli fejn jehtieg li nsibu twegibiet għall-bżonnijiet ta' l-lum mingħajr ma' niċċdu lill-generazzjonijiet ta' għada l-possibbiltà li jissodisfaw il-bżonnijiet tagħhom. Il-Kunsill Ewropew stqarr mill-gdid l-għozza tiegħu għall-iżvilupp sostenibbli bħala prinċipju ewlieni li jmxexxi l-politiki u l-azzjonijiet kollha ta' l-Unjoni. Konklużjoni tal-Kunsill Ewropew ta' Gunju 2005.

⁽¹⁵⁾ Ara l-opinjoni tal-KESE dwar il-"Komunikazzjoni tal-Kummissjoni — L-implimentazzjoni tal-programm Komunitarju ta' Lisbona: Is-servizzi soċjali ta' interess ġenerali fl-Unjoni Ewropea", ĠU C 161, 13.7.2007, p. 80 (mhux disponibbli bil-Malti).

3.5 Fil-fehma tal-KESE, ma nistgħux nibbażaw il-koeżjoni fuq il-PGN biss [frapporti reċenti l-Parlament Ewropew ha l-istess pozizzjoni]. Jixtieq li jiġi stabbilit indikatur aktar rappreżentattiv tal-koeżjoni [li jkun jinkludi], flimkien mal-PGN, ir-rati ta' l-impjieg u tal-qgħad, l-estensjoni tal-protezzjoni soċjali, il-livell ta' aċċess għas-servizzi ta' interess ġenerali, eċċ. ⁽¹⁶⁾ Dawn l-indikaturi għandhom ikunu kkompletati b'indikaturi dwar l-inugwaljanza fil-qligħ (il-koeffiċjent ta' Gini jew l-inter-quintile ratio u l-emissjonijiet tas-CO₂ (għal kull abitant jew bidla mill-1990 lil hawn). B'mod ġenerali, jehtieg li ntejbu l-ghodod Ewropej għall-istatistika, speċjalment fil-livell tan-NUTS, u r-rabtiet bejn l-Eurostat u l-Uffiċċji Nazzjonali ta' l-Istatistika sabiex ikollna data kemm jista' jkun shiha u eżatta mill-aktar fis possibbli ⁽¹⁷⁾.

3.6 Il-KESE jipproponi analiżi ta' jekk jagħmilx aktar sens li, matul il-fażi tat-tqassim tal-Fondi Strutturali li jmiss, jintuza d-Dhul Gross Nazzjonali (DGN) bħala indikatur ekonomiku min-flok il-PGD, bħalma diġà qieghed isir fil-Fond ta' Koeżjoni. B'hekk ikunu jistgħu jiġu kkunsidrati l-haddiema li jaqsmu fruntiera sabiex jilhqgħu l-post tax-xogħol tagħhom (commuters), li bl-impatt ekonomiku tagħhom iżidu ma' l-iżbilanċ, kif inhu enfasizzat f'taqsima tar-rapport, filwaqt li l-mobilità f'kull livell, kif ukoll il-flussi ta' investiment barrani dirett, li parti mid-dhul tiegħu jerga' lura fil-pajjiż minn fejn ikun hareġ, jingħataw spinta 'l quddiem. Għaldaqstant, għall-kuntrarju tal-PGD, fid-DGN jit-qiesu l-flussi deħlin u herġin. F'ċerti pajjiżi (fil-Lussemburgu, fl-Irlanda, fir-Repubblika Ċeka, fl-Estonja, f'Ċipru, fl-Ungerija u f'tit inqas fil-Polonja u fir-Rumanija) din id-differenza tista' tista' tkun sostanzjali u twassal għal tqassim mhux ideali tal-Fond Strutturali. Ta' min jinnota wkoll li din id-data mhix disponibbli fil-livell tan-NUTS, haġa li kemm jista' jkun għandha tinbidel.

4. Twegibiet għal xi mistoqsijiet tal-konsultazzjoni

4.1 Ir-reġjuni kif jistgħu jirreagixxu għall-pressjoni ta' kompetituri dinamici fis-setturi li m'humiex teknici hafna?

4.1.1 Fir-rigward ta' l-ispinta li hadu l-intrapriżi Ewropej, johroġ ċar li l-approċċ tas-Seba' Programm Qafas għar-Riċerka u l-Iżvilupp Teknoloġiku (RDFP) u tal-Programm ta' Kooperazzjoni bejn l-Universitajiet (PKU), mahsuba sabiex isahħu l-SMEs u r-reġjuni ta' l-għarfien, għadu top-down wisq. Jaqbel li nipromovu d-dhul fin-netwerks ta' eċċellenza xjentifika u teknoloġika, l-oqsma industrijali, il-pontijiet strutturali bejn is-settur akkademiku, l-industrija u l-gvern. Fl-istess hin irridu noqogħdu attenti għall-fatt li l-obbligju li ninnovaw jista' johloq ir-riskju ta' frammentazzjoni għada jekk ma jkunx hemm kompetenzi godda

⁽¹⁶⁾ Opinjonijiet tal-KESE dwar "L-impatt u l-konsegwenzi tal-politiki strutturali għall-koeżjoni ta' l-Unjoni Ewropea", ĠU C 93, 27.4.2007, p. 6, punt 1.3 (mhux disponibbli bil-Malti).

⁽¹⁷⁾ Fl-okkażjoni tat-tnedija mill-gdid ta' l-Istrateġija ta' Lisbona f'Marzu 2005, il-Kunsill Ewropew sostna li din l-istrateġija għandha tiġi kkunsidrata fil-kuntest usa' ta' l-iżvilupp sostenibbli fejn jehtieg li nsibu twegibiet għall-bżonnijiet ta' l-lum mingħajr ma' niċċdu lill-generazzjonijiet ta' għada l-possibbiltà li jissodisfaw il-bżonnijiet tagħhom. Il-Kunsill Ewropew stqarr mill-gdid l-għozza tiegħu għall-iżvilupp sostenibbli bħala prinċipju ewlieni li jmxexxi l-politiki u l-azzjonijiet kollha ta' l-Unjoni. Konklużjoni tal-Kunsill Ewropew ta' Gunju 2005.

sabiex iċ-ċittadini jitravmu lejn il-bidla ⁽¹⁸⁾. Dan jitolb li nikkonċentraw b'mod aktar serju fuq l-aspett kwalitattiv tax-xoghol. Dan ghalix minbarra ż-żieda ta' l-investment fir-riċerka u l-iżvilupp kif ukoll l-investimenti in ġenerali u l-investment fl-edukazzjoni u t-taħriġ sabiex nilqgħu għall-bżonnijiet tas-soċjetà ta' l-għarfien u ta' l-informazzjoni, it-titjib tal-kwalità tal-hajja professjonali huwa vitali għaż-żieda tal-produttività u għall-innovazzjoni fl-intrapriżi. Dan jidher ċar fl-istudji xjentifiċi dwar ir-rabta bejn il-kwalità tax-xoghol u l-produttività u dwar xi jfisser "xoghol tajjeb" għall-haddiema kkonċernati sabiex ikunu motivati li jagħmlu xoghol ta' kwalità ⁽¹⁹⁾.

4.1.2 Riward il-politika industrijali, l-identifikazzjoni ta' sinerġiji u l-involviment tal-partijiet kollha kkonċernati għas-suċċess tat-tibdil strutturali jistgħu jagħmlu t-tibdil industrijali soċjalment aċċettabbli jekk l-imsieħba soċjali jkun involuti b'mod sistematiku fit-tbassir u fil-ġestjoni ta' dan it-tibdil u jekk ikun segwit b'mod koerenti għan doppju: il-kompetittività ta' l-intrapriżi u t-tnaqqis tal-konsegwenzi soċjali negattivi ⁽²⁰⁾.

4.1.3 Fir-reġjuni transkonfinali, it-tibdil industrijali jista' jkun megħjun billi jitwettaq il-qafas transnazzjonali fakultattiv għan-negozzjazzjoni kollettiva bħalma huwa mħabbar fl-aġenda soċjali 2005-2010 ⁽²¹⁾.

4.1.4 Il-Kumitat jappoġġja t-talba mressqa mill-Parlament Ewropew dwar l-evalwazzjoni tar-rilokazzjonijiet u s-segwitu tagħhom fil-livell territorjali (impjeggi meqruda/mahluqa, it-tip ta' impjeg, l-impatt fuq il-koeżjoni ekonomika, soċjali u territorjali) u sabiex isiru proposti speċifiċi fil-forma ta' rapporti perjoċi ⁽²²⁾.

4.1.5 Parti mill-kontribuzzjonijiet tal-baġit li ma jintużawx jistgħu jiżiedu mal-Fond Ewropew ta' Aġġustament għall-Globalizzazzjoni (EGF). Dan l-istrument ġdid jgħin lill-haddiema "vittmi tal-globalizzazzjoni" li jkun u tilfu xogħolhom malajr u fuq bażi temporanja. Minhabba l-fatt li l-SMEs jirrapreżentaw 99,8 % ta' l-intrapriżi (fosthom 91,5 % huma mikro-intrapriżi) u 67,1 % tax-xogħol globali, jaqbel ukoll li l-kriterji ta' eligibilità għal dan il-fond jiġu riveduti.

4.1.6 Il-perijodu ta' 7 snin li matulu l-intrapriża li rċeviet l-għajnuna trid tintrabat li żżomm l-investment għandu jibqa' fid-dispożizzjonijiet ġenerali tal-Fond Strutturali.

4.1.7 Milli jidher mill-ewwel evalwazzjoni, l-inizjattiva JEREMIE ser tkun iffokata wisq fuq is-setturi prinċipali u l-SMEs li ma joperawx f'dawn is-setturi mhux ser jistgħallu biżżejjed minnha.

⁽¹⁸⁾ Opinjoni tal-KESE dwar "Il-governanza territorjali tal-bidiet industrijali: ir-rwol ta' l-imsieħba soċjali u l-kontribuzzjoni tal-programm għall-kompetittività u l-innovazzjoni", ĠU C 318, 23.12.2006, p. 12 (mhux disponibbli bil-Malti).

⁽¹⁹⁾ Opinjoni tal-KESE dwar "Il-kwalità tal-hajja professjonali, il-produttività u x-xogħol fil-kuntest tal-globalizzazzjoni u l-isfidi demografici", ĠU C 318, 23.12.2006, p. 157 (mhux disponibbli bil-Malti).

⁽²⁰⁾ Opinjoni tal-KESE fuq inizjattiva proprja dwar "Id-djalogo soċjali u l-involviment tal-haddiema huma vitali għat-tbassir u l-ġestjoni tat-tibdil industrijali", ĠU C 24, 31.1.2006, p. 90 (mhux disponibbli bil-Malti).

⁽²¹⁾ Opinjoni tal-KESE dwar il-"Komunikazzjoni tal-Kummissjoni: Il-politika ta' koeżjoni sabiex tippromovi t-tkabbir u l-impjeggi — Orjentazzjonijiet strateġiċi tal-politika ta' koeżjoni (2007-2013)", ĠU C 185, 8.8.2006, p. 52 (mhux disponibbli bil-Malti).

⁽²²⁾ Rapport dwar ir-rilokazzjoni fil-kuntest ta' l-iżvilupp reġjonali (rapporteur: Hutchinson, it-30 ta' Jannar 2006).

4.1.8 Mhux ir-reġjuni Ewropej kollha ser ikunu kapaċi jżommu fil-quċċata ta' l-ekonomija ta' l-għarfien minhabba n-nuqqas ta' infrastruttura jew ta' riżorsi umani, kif ukoll minhabba d-daqs tagħhom li jxekkel l-ekonomiji ta' skala. Sabiex ilahhqu ma' żoni metropolitani qrib tagħhom, dawn ir-reġjuni jridu jżviluppaw l-ekonomija residenzjali jew jispeċjalizzaw f'setturi fejn l-effetti ta' l-agglomerazzjoni jinħassu inqas jew fejn hija meħtieġa massa kritika iċken. Il-KESE jirrifjuta li ż-żoni rurali jiġu inkorporati f'żoni agrikoli mingħajr prospettivi ohra.

4.1.9 Wahda mill-alternattivi l-ohra tinsab fis-settur turistiku u f'setturi relatati miegħu. Dan ifisser li jistgħu jżviluppaw professjonijiet rurali ġodda: kummerċ speċjalizzat fil-prodotti lokali; prodotti ta' l-artiġjanat alimentari u tradizzjonali; servizzi marbuta ma' l-isports u r-rikreazzjoni ekoloġika; ċentri awjodviżivi u virtwali; promozzjoni tal-kultura; kura tat-tfal, siti tal-kampegg, hostels; medicina naturali; estetika tal-ġisem; kostruzzjoni tradizzjonali u tiswija ta' uffiċċji; internet kafés; reklamar tal-proprjetà lokali; għajnuna fattivitajiet ġodda; produzzjoni ta' prodotti u servizzi bażiċi; servizzi speċjalizzati għall-anzjani ⁽²³⁾. Lkun għaqli li jingħataw attenzjoni u appoġġ mill-akbar lill-ekoturizmu, li huwa bbażat fuq ġestjoni bijoloġika. L-għan ta' l-ekoturizmu huwa li jeduka liċ-ċittadini dwar l-iżvilupp sostenibbli li jirrispetta l-ambjent u ma jfixkilx il-bilanċ naturali. Il-Fond Soċjali Ewropew u l-EAFRD (Fond Agrikolu Ewropew għall-Iżvilupp Rurali) għandhom jikkontribwixxu wkoll.

4.1.10 It-turizmu kulturali jista' joffri opportunitajiet interessanti lil numru kbir ta' reġjuni. F'dan ir-rigward, l-Unjoni Ewropea tista' tippromovi l-aħjar Prattika relatata mal-ġestjoni tas-servizzi turistiċi kulturali billi tfassal sistemi kompetittivi u skemi ta' rikonossiment fil-programmi tagħha, speċjalment fil-programm "Kapitali Ewropej tal-Kultura" u fil-programm futur "Destinazzjonijiet Ewropej ta' Eċċellenza". Barra minn hekk, l-UE tista' toffri l-parir tagħha lill-bliet u t-territorji li japplikaw għal dawn iż-żewġ programmi u toffrilhom għajnuna finanzjarja ikbar minn dik attwali, u saħansitra sistema mtejbja għall-użu tal-Fond Strutturali ⁽²⁴⁾.

4.2 Il-bidla fil-klima hija sfida għall-politika ta' koeżjoni?

4.2.1 Bħall-ESPON ⁽²⁵⁾, il-KESE jaħseb li l-konsegwenzi tal-bidla fil-klima jvarjaw skond ir-reġjuni u jeħtieġu soluzzjonijiet differenti għal kull reġjun. Il-mira taċ-ċentri ekonomiċi għandha tkun li l-ekonomija tibqa' produttiva u fl-istess hin jtnaqqsu l-effetti negattivi ta' l-agglomerazzjoni (it-tniġġis ta' l-arja u l-emissjonijiet tas-CO₂) permezz ta' sistemi innovattivi u effiċjenti

⁽²³⁾ Opinjoni tal-KESE dwar "Il-kontribut tat-turizmu għall-irkupru ekonomiku u soċjali taż-żoni li sejrjn lura", ĠU C 24, 31.1.2006, p. 1 (mhux disponibbli bil-Malti).

⁽²⁴⁾ Opinjoni tal-KESE dwar it-"Turizmu u kultura: żewġ mezzi għat-tkabbir", ĠU C 110, 9.5.2006, p. 1 (mhux disponibbli bil-Malti).

⁽²⁵⁾ ESPON: "Kif jista' jkun it-territorju ta' l-Ewropa fil-ġejjieni", Mejju 2007.

tat-trasport kollettiv u ta' ġestjoni ahjar ta' l-art. L-isfida ewlenija fir-reġjuni tan-nofsinar ta' l-Ewropa kif ukoll fil-muntanji hija l-mod kif jillimitaw l-użu kaotiku ta' l-art u l-konstruzzjoni. Iz-żoni mbiegħda għandhom bżonn soluzzjonijiet innovattivi sabiex itejbu l-aċċess għal bnadi oħra bis-saħħa ta' miżuri li ma jhallux effetti negattivi fuq perijodu twil ta' żmien.

4.2.2 Il-KESE jissuġġerixxi li l-Fond ta' Solidarjetà, li bħalissa joffri għajna urġenti f'każ ta' diżastri naturali, jissahħah fil-livell tal-baġit u kkompletat. Sabiex l-UE turi b'mod aktar ċar li qiegħda tiġġieled kontra l-bidla fil-klima, għieda li tehtieg proġetti għal perijodi ta' żmien itwal, il-KESE jipproponi li l-Fond ta' Solidarjetà jibda jikkofinanzja wkoll proġetti li għandhom l-għan li jikkontrollaw ir-riskji b'mod preventiv.

4.2.3 Jehtieg li jintgħazlu kriterji ta' eliġibiltà ċari u trasparenti għall-finanzjament tal-proġetti fi hdan id-diversi programmi u linji baġitarji. Dawn il-kriterji għandhom ikunu marbutin b'mod speċjali ma' l-iżvilupp sostenibbli u għandhom jikkunsidraw il-konsegwenzi tal-proġett fuq l-ambjent, is-saħħa, ix-xogħol u l-kompetittività Ewropea ⁽²⁶⁾.

4.3 *Il-politika ta' koeżjoni kif tista' tippromovi aktar l-iżvilupp armonjuż, ibbilanċjat u sostenibbli, u fl-istess hin tqis id-diversità tat-territorji fi hdan l-UE, bħal per eżempju r-reġjuni, il-gżejjer, iż-żoni rurali u żoni tal-kosta kif ukoll il-bliet l-aktar żvantaġġati, ir-reġjuni industrijali li sejrni lura, u reġjuni oħra b'partikolaritajiet ġeografici?*

4.4 Il-KESE kemm-il darba tkellem favur l-iżvilupp tal-poliċentriżmu fuq it-territorju Ewropew. Ir-raba' rapport jenfasizza d-dominazzjoni taċ-ċentru ekonomiku (pentagonu) u l-importanza dejjem tikber tal-bliet kapitali kif ukoll fuq l-iżvantaġġi soċjali u ambjentali marbuta magħhom. Il-KESE jappoġġja wkoll l-iżvilupp ta' ċentri sekondarji ta' l-iżvilupp u ta' żoni metropolitani bit-tishih tas-sinerġiji u r-relazzjonijiet tajba bejn il-bliet u r-reġjuni l-aktar żvantaġġati ⁽²⁷⁾. Jista' jsir rapport b'mod regolari bl-aġġornamenti dwar is-sitwazzjoni soċjo-ekonomika taż-żoni metropolitani. Dan jirrikjedi għodda għall-monitoraġġ ta' l-istatistika ⁽²⁸⁾. Għal dan il-għan, il-KESE jahseb li patti territorjali għall-iżvilupp fil-kuntest tal-globalizzazzjoni jistgħu jkun utli, b'mod partikolari jekk dawn ikollhom il-mira li jagħtu kontribut għall-iżvilupp kulturali tas-soċjetà u li jinkludu lil kulhadd ⁽²⁹⁾.

4.4.1 Fil-kuntest ta' l-ambjent urban, il-KESE jemmen li jkun siewi li jiġi applikat mudell tat-“territorju soċjalment responsabbli”, jiġifieri territorju li, bħalma jistipula l-ftehim ta' Bristol ⁽³⁰⁾ (Dicembru 2005), jiffoka l-iżvilupp fuq il-prinċipji

⁽²⁶⁾ Opinjoni tal-KESE dwar “Ir-rwol ta' l-iżvilupp sostenibbli fi hdan il-prospettivi finanzjarji li jmiss”, GU C 267, 27.10.2005, p. 22 (mhux disponibbli bil-Malti).

⁽²⁷⁾ Opinjoni tal-KESE dwar “L-impatt u l-konsegwenzi tal-politiki strutturali għall-koeżjoni ta' l-Unjoni Ewropea”, GU C 93, 27.4.2007, p. 6 (mhux disponibbli bil-Malti).

⁽²⁸⁾ Iz-żewġ opinjonijiet tal-KESE dwar “Iz-żoni metropolitani: Implikazzjonijiet soċjo-ekonomiċi għall-futur ta' l-Ewropa” GU C 302, 7.12.2004, p. 101 u GU C 168, 20.7.2007, p. 10.

⁽²⁹⁾ Opinjoni tal-KESE dwar “Il-governanza territorjali tal-bidliet industrijali: ir-rwol ta' l-imsieħba soċjali u l-kontribuzzjoni tal-programm għall-kompetittività u l-innovazzjoni”, GU C 318, 23.12.2006, p. 12 (mhux disponibbli bil-Malti).

⁽³⁰⁾ www.odpm.gov.uk.

tas-sostenibbiltà billi jikkunsidra l-aspetti ekonomiċi, soċjali u ambjentali kif ukoll l-impatt soċjo-ekonomiku tal-popolazzjoni li dejjem qiegħda tixjeh. Għaldaqstant huwa essenzjali li tiġi appoġġjata l-partecipazzjoni ta' l-atturi tas-soċjetà ċivili fit-tfassil tat-triq li rridu naqbd u bbażata fuq is-Sitt Programm Qafas għar-Riċerka u l-Iżvilupp Teknoloġiku. Is-Seba' Programm Qafas għar-Riċerka u l-Iżvilupp Teknoloġiku jhabbar attivitajiet speċifiċi għas-settur ta' l-iżvilupp uman u tal-popolazzjoni dejjem tixjeh ⁽³¹⁾.

4.4.2 Billi z-żoni fejn hemm l-impjegji u l-attività kummerċjali jstgħu jaqbd u l-qafas nazzjonali, jaqbel li dawn iż-żoni jin-għataw aktar għajna mill-Interreg sabiex tiġi promossa l-koo-perazzjoni transkonfinali ⁽³²⁾.

4.4.3 Fir-rigward tar-reġjuni l-aktar imbiegħda, il-KESE bi pjaċir jilqa' l-intenzjoni tal-Kummissjoni li, fil-qafas tal-konvergenza, tistabbilixxi mekkaniżmu partikolari maħsub sabiex jikkompensa għad-dgħufijiet kollha tar-reġjuni l-aktar imbiegħda kif ukoll ta' dawk milquta minn nuqqasijiet strutturali permanenti ⁽³³⁾. Fid-dawl tal-fatt li 50 % tal-fondi maħsuba għar-riċerka u l-iżvilupp jingħataw li xi ftit reġjuni, il-KESE jappella għal tishih tal-miżuri li jheggu t-trasferiment tat-teknoloġiji bejn ir-reġjuni. Il-KESE jahseb li l-politika Ewropea tar-reġjuni bi żvantaġġi permanenti għandha tkun ibbażata fuq tliet prinċipji ewlenin li huma 1) il-permanenza (il-kunċett ta' “rkupru” ma jgħoddx għal dawn ir-reġjuni), 2) id-diskriminazzjoni favur dawn ir-reġjuni sabiex ikunu jstgħu jlahhqu mar-reġjuni l-oħra u 3) il-proporzjonalità sabiex ikunu meqjusa d-diversità tal-karatteristiċi ġeografici, demografici u ambjentali tar-reġjuni kif ukoll il-limitazzjonijiet li jridu jhabtu wiċċhom magħhom. Sabiex niġġieldu kontra l-inugwaljanza hemm bżonn niehdu azzjoni permezz ta' miżuri soċjali bħalma huma “l-għajna diretta li tingħata lil xi attivitajiet kummerċjali jew fornituri ta' servizzi, prezzijiet speċjali għar-residenti sabiex jivvjaġġaw bil-baħar jew bl-ajru, l-eżistenza ta' servizzi pubbliċi ta' kwalità, eċċ”. ⁽³⁴⁾.

4.4.3.1 Il-Kummissjoni għandha raġun targumenta li l-limitazzjonijiet ta' aċċessibbiltà li jiffaċċjaw il-gżejjer ġeja mill-fatt li t-tul tal-vjaġġ bil-karozza jew bil-ferrovija jittawwal minhabba l-qsim tal-baħar. L-aċċessibbiltà hija problema partikolari li jridu jhabtu wiċċhom magħha l-gżejjer. Il-Kummissjoni għandha raġun ukoll tenfasizza l-problema ta' popolazzjoni żgħira. Fil-fatt hafna mill-gżejjer ma jstgħux jiddependu mis-suq domestiku tagħhom. Hemm ukoll problemi oħra li jiddeterminaw il-prospetti ta' żvilupp fuq perijodu fit-tul, per eżempju r-rizorsi limitati, ir-riskji naturali u l-ambjent fraġli.

⁽³¹⁾ Opinjoni tal-KESE dwar il-“Komunikazzjoni mill-Kummissjoni lill-Kunsill u l-Parlament Ewropew dwar strategija tematika għall-ambjent fil-bliet”, GU C 318, 23.12.2006, p. 86 (mhux disponibbli bil-Malti).

⁽³²⁾ Opinjoni tal-KESE dwar il-“Proposta għal Regolament tal-Parlament Ewropew u tal-Kunsill dwar it-twaqqif ta' Raggruppament Ewropew għall-Kooperazzjoni Transkonfinali (EGCC)”, GU C 255, 14.10.2005, p. 76, Artikolu 3.4 (mhux disponibbli bil-Malti).

⁽³³⁾ Opinjoni tal-KESE dwar it-“Tielet rapport dwar il-koeżjoni ekonomika u soċjali — shubija ġdida għall-koeżjoni: konvergenza, kompetittività u kooperazzjoni”, GU C 302, 7.12.2004, p. 60.

⁽³⁴⁾ Opinjoni tal-KESE dwar “Kif nistgħu nintegraw ahjar ir-reġjuni milquta minn żvantaġġi naturali jew strutturali permanenti”, GU C 221, 8.9.2005, p. 141 (mhux disponibbli bil-Malti).

4.4.3.2 L-Artikolu 16 tat-Trattat li jistabbilixxi l-Komunità Ewropea jistipula li "... l-Istati Membri, skond il-poteri rispettivi tagħhom u fl-iskop ta' l-applikazzjoni ta' dan it-Trattat, għandhom jiehdu hsieb li daww is-servizzi joperaw fuq il-bażi ta' prinċipji u kondizzjonijiet li jippermettulhom li jwettqu l-missjonijiet tagħhom".

4.4.3.3 Fost strumenti oħrajn, wiehed jista' jikkwota mudell unifikat tas-servizz universali għas-setturi tas-servizzi pubbliċi, li l-applikazzjoni tiegħu f'dawn l-oqsma hija prevista mid-dokumenti politiċi u mid-dokumenti regolamentari ta' l-Unjoni Ewropea. Din l-ghodda tidher fil-Green Paper dwar is-servizzi ta' interess generali ⁽³⁵⁾.

4.4.4 Il-KESE jixtieq ifakkar fl-importanza li l-intrapriži li jibenefikaw mis-sussidji ta' l-EU iżda jiċċaqalqu xi mkien iehor qabel ma jgħaddu seba' snin jiġu penalizzati. Dan għaliex ir-riżorsi pubbliċi ma jistgħux jinhlaw f'sussidji li jnaqqsu l-impjigi.

4.5 *X'inhu l-impatt ta' l-isfidi analizzati f'dan ir-rapport fuq l-aspetti sostanzjali tal-koeżjoni soċjali bħall-inkluzjoni, l-integrazzjoni u l-opportunitajiet għal kulhadd? Jinhieġu sforzi godda sabiex nilqgħu għal dawn l-effetti?*

Jekk inżommu quddiem għajnejna d-differenzi kbar fir-rati tat-twelid u ta' l-imwiet u l-migrazzjoni fil-livell reġjonali, x'inhu s-sehem tal-politika ta' koeżjoni sabiex tindirizza t-tibdil demografiku?

4.5.1 L-importanza trasversali ta' l-ugwaljanza bejn l-irġiel u n-nisa hija mfissra b'mod esplicitu fir-regolamenti tal-Fond Strutturali. Però jidher li l-importanza ta' dan il-prinċipju giet applikata biss fil-kuntest ta' kwistjonijiet marbuta mas-suq tax-xogħol. L-Istati Membri għandhom jiġu mqanqla li jadottaw approċċ integrat (possibbilment permezz tal-linji gwida integrati ta' Lisbona u, jekk hemm bżonn, b'rakkomandazzjonijiet individwali). Id-data maqsuma skond is-sess hija indispensabbli sabiex issir evalwazzjoni tal-programmi operattivi.

4.5.2 Sabiex jagħtu lill-koppji l-possibbiltà li jkollhom in-numru ta' tfal li jixtiequ, l-Istati Membri għandhom jiehdu diversi miżuri bhas-sostenn finanzjarju dirett, l-adattament fiskali u l-provvista ta' facilitajiet pubbliċi u privati (per eżempju, diversi tipi ta' day care centres għat-tfal, inkluzi day care centres ta' kumpanija jew maqsuma bejn kumpaniji differenti), skejjel u servizzi li jibqgħu sejin wara l-hin normali; f'dan ir-rigward jehtieġ li niżguraw ruħna mhux biss mill-kwantità iżda wkoll mill-kwalità tal-facilitajiet ⁽³⁶⁾. Barra minn hekk, il-KESE jfakkar li wara l-Kunsill Ewropew ta' Barċellona (f'Ġunju 2002), l-Istati Membri qablu li sa l-2010 iwaqqfu l-istrutturi mehtieġa biex jilqgħu lil mhux inqas minn 90 % tat-tfal ta' bejn it-tliet snin u l-età ta' l-iskola obbligatorja u mhux inqas minn 33 % tat-tfal taht it-tliet snin. Jehtieġ ukoll li nistabbilixxu limitu għall-għajjnuna finanzjarja li tinghata għat-tfal u l-familji, jiġifieri

għall-investimenti fil-gejjieni, sabiex ma jkunx hemm iċ-ċans li ninvestu r-riżorsi kollha f'popolazzjoni dejjem tixxjeh, haġa li tista' tkun prijoritarja għal elettorat anzjan ⁽³⁷⁾. F'dan il-kuntest, ikun interessanti li naħsbu dwar il-holqien ta' Fond Demografiku. Il-mira tiegħu tkun li jappoġġja l-isforzi nazzjonali favur it-twelid u l-partecipazzjoni tan-nisa fis-suq tax-xogħol. U fl-istess hin ikun hemm finanzjament Ewropew ikbar għall-facilitajiet ta' kura għat-tfal u l-anzjani kif ukoll investimenti fir-rinnovazzjoni/modernizzazzjoni ta' l-iskejjel, b'mod partikolari fiż-żoni rurali.

4.5.3 Flimkien mas-sostenn tad-demografija, jehtieġ li intejbu u nibzghu għas-saħħa u s-sigurtà tat-tfal, noffru edukazzjoni ta' kwalità tajba lil kulhadd, nipproponu sistemi ta' għajjnuna u sostenn għall-ġenituri sabiex ikunu jistgħu jlahhqu mal-bżonnijiet u d-diffikultajiet tagħhom. Għandna nagħtu importanza partikolari lill-familji u t-tfal li jgħixu f'faqar kbir, lil daww li għandhom bżonn sostenn partikolari u lil daww li ġejjin mill-immigrazzjoni. Minkejja li l-popolazzjoni dejjem qiegħda tixxjeh u li t-tiġdid tal-generazzjonijiet huwa indispensabbli għal hajiet il-kontinent, il-KESE jixtieq ifakkar li t-tnaqqis tal-qgħad, l-opportunitajiet ta' xogħol stabbli għaž-żgħažagh ta' bejn il-25 u t-30 sena, u s-sigurtà reali tax-xogħol in ġenerali, għandhom jgħinu l-finanzjament tal-pensjoni, kemm jekk tkun attiva u kemm jekk le ⁽³⁸⁾. Il-fond soċjali Ewropew għandu jagħti kontribut sostanzjali għal din l-intrapriża.

4.5.4 Il-KESE huwa wkoll tal-fehma li numru ta' miri komuni dwar l-aċċess għall-akkomodazzjoni u l-istandards minimi għall-kwalità ta' l-akkomodazzjoni li jiddefinixxu l-kunċett ta' akkomodazzjoni decenti għandhom jiġu stabbiliti fil-livell Ewropew ⁽³⁹⁾.

4.5.5 L-istituzzjonijiet finanzjarji Ewropej għandhom ikunu jistgħu jallokaw riżorsi b'rata baxxa hafna għall-programmi integrati tal-proprietà għaž-żgħažagh, il-familji bit-tfal, il-migranti, l-anzjani jew il-persuni b'diżabilità, il-gruppi soċjali friskju, eċċ., u b'hekk itejbu l-mobilità professjonali, isahħu t-tahlit soċjali u jipprovdu prezz li jista' jintlaħaq minn min jokkupa d-dar. Il-KESE jinnota li l-użu tal-programm "JESSICA" ser jipprovdi l-elementi neċċessarji għall-holqien ta' fond ta' garanzija għall-proġetti kbar ta' l-akkomodazzjoni soċjali u jittlob li l-evalwazzjoni li ssir f'nofs il-perijodu tal-Fond Strutturali tanalizza din il-kwistjoni ⁽⁴⁰⁾.

4.6 *X'inhuma l-kwalifiki essenzjali għall-gejjieni sabiex iċ-ċittadini tagħna jkun jistgħu jissieltu ma' l-isfidi l-godda?*

4.6.1 Il-patti territorjali għall-iżvilupp imsemmija fit-twegiba 2.1 joffru approċċ interessanti sabiex titwieġeb din il-mistoqsija peress li s-sitwazzjonijiet differenti u l-isfidi konkreti jehtieġu strumenti u kompetenzi differenti (ara 1.1). Għandhom jiġu involuti b'mod attiv l-imsieħba soċjali, li ilhom mill-2002 jippreżentaw rapporti dwar l-implicazzjoni tagħhom fit-tagħlim matul il-hajja lill-Kunsill Ewropew tar-Rebbiegha.

⁽³⁷⁾ Ibid.

⁽³⁸⁾ Ibid.

⁽³⁹⁾ Opinjoni tal-KESE dwar "L-akkomodazzjoni u l-politika reġjonali", ĠU C 161, 13.7.2007, p. 17 (mhux disponibbli bil-Malti).

⁽⁴⁰⁾ Ibid.

⁽³⁵⁾ COM(2003) 270 finali.

⁽³⁶⁾ Opinjoni tal-KESE dwar "Il-familja u l-bidla demografika", ĠU C 161, 13.7.2007, p. 66 (mhux disponibbli bil-Malti).

4.6.2 Il-KESE jixtieq ifakkar li l-użu tat-teknoloġiji ta' l-informatika u tal-komunikazzjoni fit-tagħlim matul il-hajja, b'mod partikolari fiż-żoni rurali u fil-bliet iż-żgħar tal-Komunità, jiddependi l-ewwel u qabel kollox mis-sostenn ta' l-UE u tal-gvernijiet ta' l-Istati Membri sabiex jiġu stabbiliti konnessjonijiet ta' l-internet broadband ⁽⁴¹⁾ għax b'hekk wiehed ikun jista' jaċċessa s-sistemi ta' tagħlim b'mod elettroniku. F'dan il-kuntest, il-KESE jappella lill-Kummissjoni sabiex il-kwistjoni ta' l-aċċess għall-konnessjoni broadband titqies bhala element minn strateġija iktar wiesgħa li twassal għall-konsiderazzjoni tal-possibilità ta' l-aċċess għas-servizzi elettronici bhala servizz ta' interess ġenerali. Jehtieg li ninsistu fuq ir-riskju li jkun hemm firda kbira wisq bejn il-generazzjonijiet ⁽⁴²⁾.

4.7 *Fid-dawl tal-htieġa ta' ġestjoni effiċjenti tal-programmi tal-politika ta' koeżjoni, liema hu l-aħjar tqassim tar-responsabilitajiet bejn il-livell komunitarju, dak nazzjonali u dak reġjonali f'sistema ta' gvernanza b'diversi livelli?*

4.7.1 Il-KESE jixtieq ifakkar bis-shih li hu kontra kull tentattiv ta' nazzjonalizzazzjoni mill-ġdid tal-politika ta' koeżjoni li bla dubju toffri valur miżjud Ewropew fis-sens ta' solidarjetà, tkabbir u impjeggi. Iċ-ċittadini Ewropej jistgħu jaraw l-effetti tagħha b'mod ċar.

4.7.2 Il-KESE jfakkar li, skond it-Trattat (Artikoli 2, 158 u 159), il-politiki komunitarji, nazzjonali, trasversali u settorjali kollha għandhom jikkontribwixxu għall-mira ta' koeżjoni. Għaldaqstant, jehtieg li l-koeżjoni, speċjalment l-aspett territorjali tagħha, tiġi kkunsidrata fil-linji gwida integrati u fl-analizi ta' l-impatt tagħhom ⁽⁴³⁾.

4.7.3 Il-KESE jilqa' l-introduzzjoni tal-koeżjoni territorjali fil-miri ta' l-UE u l-proġett tal-Kummissjoni li jkun hemm unità ġdida msejja "Koeżjoni Territorjali" fid-DG REGIO. Din l-unità għandha tiehu hsieb li l-politiki settorjali jkunu kollha favur il-mira ta' koeżjoni. Peress li l-proġetti eliġibbli għall-għajjnuna mill-UE jehtieġu kofinanzjament mill-awtorità nazzjonali, jaqbel li ssir riflessjoni dwar is-sinjali ta' allarm għall-baġit definiti fil-Patt ta' Stabbiltà u Tkabbir u l-konsegwenzi tagħhom fuq il-finanzjament tan-netwerks trans-Ewropej, b'mod aktar speċifiku fuq is-setturi neqsin.

Ta' min ifakkar għadd ta' linji gwida ġenerali. Uhud kienu diġà jidhru fit-Trattati filwaqt li oħrajn iddahhlu wara l-Konferenza Intergovernattiva ta' l-2007. Dawn jistipulaw hekk: "Meta tkun qiegħda tiddefinixxi u timplimenta l-linji ta' politika u l-attivitatijiet tagħha, l-Unjoni:

⁽⁴¹⁾ Aċċess għall-internet permezz tal-broadband: kanal tal-komunikazzjoni b'kapacità qawwija li bih tkun tista' taċċessa l-informazzjoni u s-sistemi tat-tagħlim elettroniku faċilment u malajr (sors: <http://www.elearningeuropa.info/>).

⁽⁴²⁾ Opinjoni tal-KESE dwar "It-tagħlim matul il-hajja bbażat fuq it-teknoloġiji ta' l-informatika: il-kontribut għall-kompetittività ta' l-Ewropa, għat-tibdil industrijali u għall-iżvilupp tal-kapital soċjali", GU C 318, 23.12.2006, p. 20 (mhux disponibbli bil-Malti).

⁽⁴³⁾ Opinjoni tal-KESE dwar "L-impatt u l-konsegwenzi tal-politiki strutturali għall-koeżjoni ta' l-Unjoni Ewropea", GU C 93, 27.4.2007, p. 6 (mhux disponibbli bil-Malti).

— għandha tikkunsidra r-rekwiżiti marbuta mal-promozzjoni ta' livell għoli ta' l-impjeggi, mal-garanzija ta' protezzjoni soċjali xierqa, mal-ġlieda kontra l-eskluzjoni soċjali kif ukoll ma' livell għoli ta' edukazzjoni, taħriġ u protezzjoni tas-saħħa tal-bniedem (Artikolu 9 ġdid tat-Trattat dwar il-funzjonament ta' l-UE);

— għandha tftitex li tikkumbatti kull diskriminazzjoni bbażata fuq is-sess, ir-razza jew l-origini etnika, ir-religjon jew il-konvinzjoni, id-diżabbiltà, l-età jew l-orjentazzjoni sesswali (Artikolu 10 ġdid tat-Trattat dwar il-funzjonament ta' l-UE);

— għandha tintegra l-htigijiet għall-ħarsien ta' l-ambjent, partikolarment bl-iskop li jinkoraġġixxu l-iżvilupp sostenibbli (Artikolu 6 tat-Trattat li jstabbilixxi l-Komunità Ewropea li nzamm fit-Trattat il-ġdid)."

Id-dispożizzjonijiet tal-Karta tad-Drittijiet Fundamentali, rikonnoxxuta mit-Trattat dwar l-UE (Artikolu 6), għandhom ukoll jiġu kkunsidrati fid-definizzjoni u l-implimentazzjoni tal-politiki strutturali.

4.7.4 Il-KESE jiddispijaċi hafna li din il-konsultazzjoni ma tittrattax is-sehem ta' l-imsieħba soċjali u tas-soċjetà ċivili organizzata fil-holqien, l-elaborazzjoni u l-implimentazzjoni tal-Fond Strutturali. Il-partecipazzjoni ta' l-imsieħba soċjali hija kruċjali għall-implimentazzjoni tal-proġetti kofinanzjati u għall-bżonnijiet tagħhom sakemm dawn ikunu konformi mal-linji gwida strateġici. Għall-futur il-KESE jixtieq li jiġi stabbilit sett ta' linji gwida dwar kif jiġu konsultati d-dokumenti ta' strateġija u ta' programmazzjoni li jtfasslu fi hdan l-Istati Membri. L-Istati Membri jridu jispjegaw kif qeġħdin jorganizzaw il-għbir ta' informazzjoni dwar kif jithaddem il-principju ta' shubija fil-kuntest tal-kumitati għall-monitoraġġ. Il-KESE jemmen li l-Istati Membri u l-awtoritajiet reġjonali għandhom jużaw aktar il-potenzjal li għandhom l-organizzazzjonijiet fi hdan is-soċjetà ċivili billi jinvolvuhom fl-ippjanar tal-promozzjoni. Għandu jkun hemm ukoll sostenn għall-inizjattivi godda bis-saħħa ta' riżorsi finanzjarji adegwati li jkunu disponibbli għall-promozzjoni u l-informazzjoni dwar il-Fond Strutturali. Tajjeb ukoll li fil-każ tal-programmi transkonfinali jew interreġjonali nipromovu l-konsultazzjonijiet kongunti u s-shubiji soċjoprofessjonali ⁽⁴⁴⁾.

4.7.5 Wara l-Open Days li saru u l-inizjattiva *Regions for Economic Change*, il-KESE jappoġġja bis-shih:

— il-holqien ta' Aġenzija Ewropea għat-Turiżmu li sservi ta' osservatorju bil-mira li tippovdi informazzjoni u data affidabbli u komparabbli dwar it-turiżmu lill-Komunità, lill-Istati Membri u lir-reġjuni ⁽⁴⁵⁾;

⁽⁴⁴⁾ Ara ż-żewġ opinjonijiet tal-KESE dwar il-"Komunikazzjoni tal-Kummissjoni: Il-politika ta' koeżjoni sabiex tippromovi t-tkabbir u l-impjeggi — Orientazzjonijiet strateġici tal-politika ta' koeżjoni (2007-2013)", GU C 185, 8.8.2006, p. 52 (mhux disponibbli bil-Malti) u "L-impatt u l-konsegwenzi tal-politiki strutturali għall-koeżjoni ta' l-Unjoni Ewropea", GU C 93, 27.4.2007, p. 6 (mhux disponibbli bil-Malti).

⁽⁴⁵⁾ Opinjoni tal-KESE dwar it-"Turiżmu u kultura: żewġ mezzi għat-tkabbir", GU C 110, 9.5.2006, p. 1 (mhux disponibbli bil-Malti).

- l-introduzzjoni ta' premji għall-Bliet Ekoloġiċi Ewropej maħsuba għat-tishih ta' l-isforzi u l-imġiba ta' l-awtoritajiet lokali kif ukoll ta' l-atturi pubbliċi u privati tagħhom ⁽⁴⁶⁾;
- il-holqien ta' għajjnuna teknika għall-proġetti ta' l-akkomodazzjoni flimkien mar-rappreżentanti u n-netwerks ta' awtoritajiet lokali u reġjonali u bil-għajjnuna tal-Kummissjoni Ewropea u l-Istati Membri (kapitalizzazzjoni tal-proġetti u tal-metodi sabiex il-proġetti ta' l-akkomodazzjoni jiġu integrati ahjar fil-programmi ta' riġenerazzjoni urbana) ⁽⁴⁷⁾.

Għandha tingħata importanza partikolari lit-tixrid ta' l-esperjenzi u ta' l-ahjar Prattiki.

4.8 *Liema huma l-possibilitajiet godda għall-kooperazzjoni bejn ir-reġjuni kemm fl-Ewropa kif ukoll barra mill-Ewropa?*

4.8.1 Il-KESE jahseb li għandu jkun hemm laqgħat ta' diskussjoni bejn iż-żoni metropolitani u l-Kummissjoni sabiex jipromovu l-poliċentriżmu u sabiex jitjieb l-għarfien f'dawn iż-żoni. Jista' jinholoq grupp ta' hidma sabiex jidentifika u jxerred il-prattiki t-tajba ⁽⁴⁸⁾.

4.8.2 L-entitajiet legali maħluqa fil-qafas ta' l-EGCC, bħal fil-każ tal-Fondi Strutturali l-oħra, għandhom ikunu responsabbli mill-koordinazzjoni tad-diversi sorsi ta' finanzjament. B'dawn

il-fondi jkun jista' jiffassal u jitnieda proġett li jipromovi politika industrijali fir-reġjun ikkonċernat u fl-istess hin ir-rappreżentanti tad-diversi partijiet interessati fil-livell reġjonali għandu jkollohom aċċess għal dawn il-mezzi. It-twaqqif ta' dawn l-entitajiet legali ser jikkontribwixxi għat-tishih tax-xewqa li jkun hemm kooperazzjoni transkonfinali, ir-reġjuni interessati jibdedw ihossuhom li jistgħu jikkontrollaw il-gejjieni tagħhom iktar u jkunu mhegġa sabiex jarmonizzaw il-liġijiet tagħhom ⁽⁴⁹⁾.

4.8.3 F'dan il-kuntest jaqbel li nipromovu l-konsultazzjonijiet kongunti u s-shubiji soċjoprofessionali transkonfinali jew interreġjonali u li nistimolaw l-inizjattivi ta' djalogu soċjali f'dawn il-livelli, b'mod partikolari billi nikkonkretizzaw il-qafas transnazzjonali fakultattiv għan-negozzazzjoni kollettiva bħalma huwa mhabbar fl-aġenda soċjali 2005-2010 ⁽⁵⁰⁾.

4.8.4 Qasam iehor fejn il-kooperazzjoni reġjonali tista' tipromovi l-koeżjoni huwa s-settur ta' l-enerġija, peress li għandu impatt fuq l-ispejjeż tal-produzzjoni, il-familji u l-iżvilupp ekonomiku. Dan jista' jsir permezz ta' skambju ta' enerġija inter-reġjonali bejn reġjuni li għandhom kwantitajiet ikbar ta' riżorsi bi nfiq iktar baxx meta mqabblin ma' reġjuni ifqar. Illum dan jista' jsir permezz ta' sistema regolata ta' netwerks, li hi aktar flessibbli, u l-ftuh ta' 'borża elettrika'.

Brussell, it-13 ta' Diċembru 2007.

Il-President

tas-Kumitat Ekonomiku u Soċjali Ewropew

Dimitris DIMITRIADIS

⁽⁴⁶⁾ Opinjoni tal-KESE dwar il-“Komunikazzjoni mill-Kummissjoni lill-Kunsill u l-Parlament Ewropew dwar strateġija tematika għall-ambjent fil-bliet”, GU C 318, 23.12.2006, p. 86 (mhux disponibbli bil-Malti).

⁽⁴⁷⁾ Opinjoni tal-KESE dwar “L-akkomodazzjoni u l-politika reġjonali”, GU C 161, 13.7.2007, p. 17 (mhux disponibbli bil-Malti).

⁽⁴⁸⁾ Iż-żewġ opinjonijiet tal-KESE dwar “Iż-żoni metropolitani: l-implikazzjonijiet soċjo-ekonomiċi għall-gejjieni ta' l-Ewropa” GU C 302, 7.12.2004, p. 101 u GU C 168, 20.7.2007, p. 10.

⁽⁴⁹⁾ Opinjoni tal-KESE dwar “Il-ġestjoni tal-bidliet industrijali fiż-żoni transkonfinali wara t-tkabbir ta' l-Unjoni Ewropea”, GU C 185, 8.8.2006, p. 24 (mhux disponibbli bil-Malti).

⁽⁵⁰⁾ Opinjoni tal-KESE dwar il-“Komunikazzjoni tal-Kummissjoni: Il-politika ta' koeżjoni sabiex tippromovi t-tkabbir u l-impjegi — Orjentazzjonijiet strateġiċi tal-politika ta' koeżjoni (2007-2013)”, GU C 185, 8.8.2006, p. 52 (mhux disponibbli bil-Malti).